
Shri RadhApaTala Stotram

श्रीराधापटलस्तोत्रम्

Document Information

Text title : rAdhApaTalaStotram

File name : rAdhApaTalaStotram.itx

Category : devii, radha, devI

Location : doc_devii

Description-comments : sarasa stotrasangrahaH (Lucknow, 1909)

Latest update : November 4, 2017

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 13, 2021

sanskritdocuments.org

श्रीराधापटलस्तोत्रम्



ईश्वर उवाच ॥

प्रणवं पूर्वमुद्धृत्य हृन्मन्त्रं च ततः पठेत् ।
रमार्णेन युतो राधाकान्तः प्रोच्यस्ततः परम् ॥ १ ॥
शरणं पदमुच्चार्य ममेति पदमुच्चरेत् ।
मनुरेष तु श्रीराधाकृष्णयोः परमाद्भुतः ॥ २ ॥
जपमात्रेण जीवानां दृष्टादृष्टफलप्रदः ।
अस्मात्परतरो मन्त्रो नास्ति नास्ति वरानने ॥ ३ ॥
यस्मिञ्जप्ते तयोरेव स्वीयबुद्धिस्तु साधके ।
जायते कृतकृत्योसौ तथा भवति शाम्भवि ॥ ४ ॥
ध्रुवमुच्चार्य हृन्मन्त्रं वदेदथ रमार्णकम् ।
पावकं शेषसंयुक्तं धनेशं विद्ययान्वितम् ॥ ५ ॥
कामगं विष्णुशय्याढ्यं नभोरे चकया युतम् ।
कुबेरं केशवासक्तं बालाक्षीं कण्ठसङ्गताम् ॥ ६ ॥
चक्रिणं कामरूपाङ्कं जनकोत्तममेव च ।
वातारूढं समुच्चार्य घडाननमथानिलम् ॥ ७ ॥
बालेन्दुनाधिष्ठयन्तु लोहितं वातगं तथा ।
ह्लादिनीन्तु समुच्चार्य जपेदेनं महामनुम् ॥ ८ ॥
देवजाप्यं स्वेष्टदत्तं हैतीयजनगोचरम् ।
श्रीराधाकृष्णयोरेव हवात्संयोगदं परम् ॥ ९ ॥
नमस्तस्मै भगवते कृष्णायकुण्ठमेधसे ।
राधाधरसुधापानमत्ताय च नमो नमः ॥ १० ॥
मालामन्त्रं प्रवक्ष्यामि सावधानावधारय ।

एकविंशाक्षरोह्येष दृष्टा दृष्टफलप्रदः ॥ ११ ॥
अस्थिसञ्ज्ञश्च रुधिरारूढस्तु सुमुखाङ्कुरः ।
रोचिष्मान्मुग्वृत्तस्थो धनेशः शेषसंयुतः ॥ १२ ॥
वारिदः केशवारूढो लम्पटश्च पिनाकिना ।
युतः श्रीकण्ठसरूढो भरद्वाजो निवृत्तियुक् ॥ १३ ॥
चक्रोयुक्तश्चक्रोधिन्व्या वामदृक्सङ्गतस्तथा ।
सदाशिवो निवृत्तस्थो भुजङ्गेशी च सूक्ष्मगा ॥ १४ ॥
वज्रमुष्टिश्चन्द्रसंस्थो वृषघ्नो मात्रिकादिगः ।
पूर्वार्द्धमेतन्निर्णीतं परार्द्धं प्रोच्यतेधुना ॥ १५ ॥
हृदा रोचिष्मताशाकं नृसिंहास्त्रोरसि स्थितः ।
खङ्गीशो देवमातृस्थोनुस्वारेण विभाषितः ॥ १६ ॥
दाता शेषासनस्थश्च वारुणो वातसङ्गतः ।
नरःश्रीकण्ठसंसक्तः समुच्चार्यो मनीषणा ॥ १७ ॥
शङ्कुकर्णः पावकेन सङ्गतो मायया पुनः ।
सुरेशः केशवारूढो शौरी श्रीकण्ठसङ्गतः ॥ १८ ॥
चञ्चलो व्योमरूपस्थो ह्लादिनीरुचिरेण च ।
केशवाङ्कगता चैव परार्द्धीयमुदाहृतः ॥ १९ ॥
इति श्रीराधापटलं समाप्तिमगात् ॥

Proofread by Pallasena Narayanaswami ppnswwami at gmail.com

From shrI sarasa stotrasangrahaH (Lucknow, 1909).

—
Shri RadhApaTala Stotram
pdf was typeset on June 13, 2021
—

Please send corrections to sanskrit@cheerful.com

